

जिल्हा नियोजन समिती, नांदेडसाठी  
“कार्यकारी समिती” घटित करण्याबाबत

महाराष्ट्र शासन  
नियोजन विभाग,  
शासन निर्णय, क्रमांक:डिएपी-२०१९/प्र.क्र. १/का.१४८१-अ,  
मंत्रालय, मुंबई-४०००३२  
दिनांक : १६ जानेवारी, २०१९

- पहा:-** १) महाराष्ट्र जिल्हा नियोजन समिती (रचना व कामे) अधिनियम, १९९८  
२) महाराष्ट्र जिल्हा नियोजन समिती (रचना व कामे) (सुधारणा) अधिनियम, २०००  
३) महाराष्ट्र जिल्हा नियोजन समिती (सभा घेणे) (सुधारणा) नियम, २०१८  
४) जिल्हाधिकारी तथा सदस्य सचिव, जिल्हा नियोजन समिती, नांदेड यांचे  
पत्र क्र.जिनिस/कासनास/का.२/२०१८-१९/कावि-२५५२, दि. २८/१२/२०१८

**शासन निर्णय :-**

“ महाराष्ट्र जिल्हा नियोजन समिती (रचना व कामे) अधिनियम, १९९८ च्या कलम १२ च्या तरतूदी अनुसार जिल्हा नियोजन समितीला सहाय्य करण्यासाठी, जिल्हा नियोजन समितीच्या अध्यक्षांच्या अध्यक्षतेखाली एक “कार्यकारी समिती” घटित करण्याबाबतची तरतूद महाराष्ट्र जिल्हा नियोजन समिती (सभा घेणे) (सुधारणा) नियम, २०१८ च्या “नियम ६-अ” मध्ये करण्यात आली आहे. त्यानुसार उपरोक्त नमूद कार्यकारी समितीमध्ये उक्त अधिनियमाच्या कलम ३(३) च्या परिच्छेद दोन (ब) अन्वये एकूण “नामनिर्देशित सदस्य” यांचेपैकी २ “नामनिर्देशित सदस्य” आणि कलम ३ (३) च्या परिच्छेद चार (अ) व (फ) नुसार एकूण “विशेष निमंत्रित “ सदस्य यांचेपैकी २ “विशेष निमंत्रित” सदस्यांची नियुक्ती होणे आवश्यक आहे.

२. “महाराष्ट्र जिल्हा नियोजन समिती (सभा घेणे) (सुधारणा) नियम, २०१८ ” मधील “नियम ६-अ” च्या तरतुदीनुसार व महाराष्ट्र जिल्हा नियोजन समिती (रचना व कामे ) अधिनियम, १९९८ च्या कलम ३(३) च्या परिच्छेद चार (अ) व (फ) ला अनुसरून एकूण “विशेष निमंत्रित” सदस्यांपैकी, जिल्हा नियोजन समिती नांदेडचे अध्यक्ष तथा पालकमंत्री यांनी शिफारस केल्यानुसार नांदेड जिल्ह्यातील खालील सन्माननीय संसद सदस्य व विधानसभा सदस्य यांच्या नामनिर्देशनासह जिल्हा नियोजन समिती नांदेडची “कार्यकारी समिती” खालीलप्रमाणे घटित करण्यात येत आहे.

अ.क्र.	नांव	पदनाम
१.	मा. पालकमंत्री, नांदेड	अध्यक्ष
२.	श्री. राजीव सातव, संसद सदस्य	विशेष निमंत्रित सदस्य
३.	श्री. नागेश पाटील आष्टीकर, विधानसभा सदस्य	विशेष निमंत्रित सदस्य
४.	विभागीय आयुक्त , औरंगाबाद विभाग , औरंगाबाद	सदस्य
५.	जिल्हाधिकारी , नांदेड	सदस्य
६.	मुख्य कार्यकारी अधिकारी, जि.प., नांदेड	सदस्य
७.	जिल्हा नियोजन अधिकारी, नांदेड	संयोजक

३. नांदेड जिल्हा नियोजन समितीला सहाय्य करण्यासाठी गठीत करण्यात आलेल्या कार्यकारी समितीमध्ये, महाराष्ट्र जिल्हा नियोजन समिती (रचना व कामे) अधिनियम १९९८ च्या कलम ३(३) च्या परिच्छेद दोन (ब) अन्वये नियुक्त केलेल्या एकुण “नामनिर्देशित सदस्य” यांचेपैकी दोन सदस्यांचे “नामनिर्देशित सदस्य” म्हणून नियुक्तीचे आदेश स्वतंत्रपणे काढण्यात येतील.

४. जिल्हाधिकारी व सदस्य सचिव, जिल्हा नियोजन समिती, नांदेड यांनी उपरोक्त आदेश सर्व संबंधितांच्या निदर्शनास आणावेत.

५. महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर हा शासन निर्णय उपलब्ध करण्यात आला असून त्याचा संगणक संकेतांक २०१९०११६१७३४०२६०१६ असा आहे. हा शासन निर्णय डिजीटल स्वाक्षरीने साक्षांकीत करुन निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावांने,

(वि.फ.वसावे)

उप सचिव, महाराष्ट्र शासन.

प्रति,

१. मा. राज्यपाल यांचे सचिव,
२. मा. मुख्यमंत्री यांचे सचिव,
३. मा. मंत्री (नियोजन) यांचे खाजगी सचिव,
४. मा. राज्यमंत्री (नियोजन) यांचे खाजगी सचिव
५. मा. पालक मंत्री तथा अध्यक्ष, जिल्हा नियोजन समिती, नांदेड यांचे खाजगी सचिव
६. मा. मुख्य सचिव, मंत्रालय, मुंबई
७. विभागीय आयुक्त, औरंगाबाद विभाग, औरंगाबाद
८. जिल्हाधिकारी व सदस्य सचिव, जिल्हा नियोजन समिती, नांदेड
९. उपआयुक्त (नियोजन), विभागीय आयुक्तांचे कार्यालय, औरंगाबाद विभाग, औरंगाबाद
१०. जिल्हा नियोजन अधिकारी, जिल्हा नियोजन समिती, जिल्हाधिकारी कार्यालय, नांदेड
११. महालेखापाल, महाराष्ट्र राज्य, मुंबई/नागपूर,
१२. जिल्हा कोषागार अधिकारी, नांदेड
१३. निवडनस्ती, का-१४८१ अ.